

# વિરોધપક્ષના નેતાશ્રીનું કાર્યાલય ગુજરાત વિધાનસભા, ગાંધીનગર

અખબારી યાદી

તા.૫-૧-૨૦૧૦

- ઓઈલ અને ગેસના નામે ગુજરાત સરકારનો કરોડો રુપિયાનો ભ્રષ્ટાચાર.
- ૪૯૩૩.૫૦ કરોડ ભ્રષ્ટાચારથી વેડફી નાખ્યા પછી ૫% જેટલો પણ ગેસ કે ઓઈલ જી.એસ.પી.એસ.ને મળેલ નથી.
- જી.એસ.પી.સી. કરોડો રુપિયા ખાઈ જવા માટેનું ગુજરાત સરકારનું માધ્યમ બની ગયું છે.
- જી.એસ.પી.સી. દ્વારા રુ.૪૯૩૩.૫૦ કરોડ રુપિયાની લીધેલી લોનમાંથી એક પણ રુપિયો પરત કરાયો નથી.
- ૫૧ ડોમેસ્ટીકમાંથી માત્ર ૧૩ માંજ ઓઈલ અને ગેસ નજીવો નીકળ્યો છે અને ભવિષ્યમાં ઓઈલ કે ગેસ કેટલો મળે તે માટે જી.એસ.પી.સી. કાંઈ કહી શકે તેમ નથી !!!.
- અબજો રુપિયાના ઓઈલ અને ગેસ મળવાના મુખ્યમંત્રીશ્રીના બેજવાબદાર નિવેદનોનો આર.ટી.આઈ.ની માહિતીથી પર્દાફાશ.

ગુજરાત સ્ટેટ પેટ્રોલિયમ કોર્પોરેશન (જી.એસ.પી.સી.)એ પ્રજાના રુ.૪૯૩૩.૫૦ કરોડ રુપિયાનો ખર્ચો કરી નાખ્યા પછી ઓઈલ કે ગેસ ૫% જેટલો પણ પ્રાપ્ત થયો નથી. ગુજરાત સ્ટેટ પેટ્રોલિયમ કોર્પોરેશન (જી.એસ.પી.સી.)ને કરોડો રુપિયાના ભ્રષ્ટાચાર માટેનું ગુજરાત સરકારે મુખ્ય માધ્યમ બનાવી દિધું છે. તા.૧.૪.૨૦૦૮ સુધીમાં ગુજરાત સ્ટેટ પેટ્રોલિયમ કોર્પોરેશન (જી.એસ.પી.સી.)એ ૪૯૩૩.૫૦ કરોડ રુપિયાની લોન લીધેલી છે અને આ લોન પૈકી એક રુપિયો પણ પરત રી-પેમેન્ટ તરીકે ભરવામાં આવેલો નથી. પ્રજાના કરોડો રુપિયાનું ધોવાણ થયા પછી ઓઈલ અને ગેસ અઢળક મળી ગયો છે તેવી મોટી અને ખોટી વાતો મુખ્યમંત્રીશ્રીએ કરી હતી. જ્યારે સામે પક્ષે ભા.જ.પ.ની સરકારના અધિકારીઓએ આર.ટી.આઈ.નીચે પૂરા પાડેલા દસ્તાવેજો જોતાં સ્પષ્ટ બતાવે છે કે, જી.એસ.પી.સી.માં કરોડો રુપિયાના ભ્રષ્ટાચાર અને આયોજન વગરના ખર્ચાના કારણે ૫% જેટલું પણ વળતર પ્રાપ્ત થયું નથી. જી.એસ.પી.સી. દ્વારા તા.૩૧.૩.૨૦૦૮ સુધીમાં ખર્ચાયેલા રુ.૪૯૩૩.૫૦ કરોડની સામે અત્યાર સુધીનું ઓઈલનું વેચાણ માત્ર ૯૮ કરોડ રુપિયાનું અને ગેસનું વેચાણ માત્ર ૧૯૯ કરોડનું એટલે કે માત્ર ૨૯૭ કરોડ રુપિયાનું ઓઈલ અને ગેસનું વેચાણ થયેલું છે. જે કુલ ખર્ચ સામે નજીવું થવા થાય છે. જી.એસ.પી.સી.ને ખૂબ મોટા જથ્થામાં ઓઈલ અને ગેસ મળી ગયા છે તેવી ખોટી જાહેરાત કરનાર ગુજરાતની સરકારના બણગાઓને આર.ટી.આઈ. દ્વારા સરકારે જ ખોટા સાબિત કરી આપ્યા છે. ગુજરાત સરકારે આર.ટી.આઈ.માં આપેલી માહિતી મુજબ સ્પષ્ટ જણાય છે કે, ૫૧ બ્લોકમાંથી માત્ર ૧૩ બ્લોકમાં પ્રોડક્શન ઓઈલ અને ગેસનું મળે છે અને ભવિષ્યમાં ત્રણ વર્ષ દરમિયાન ઓઈલ કેટલું અને ગેસ કેટલો મળશે તે કહી શકાય તેમ નથી. આમ એ વાત સ્પષ્ટ થાય છે કે, મોટા અને ખોટા આંકડાઓ જાહેર કરીને પ્રજાને ગેરમાર્ગે દોરવાનું કામ મુખ્યમંત્રીશ્રીએ કરેલું છે. તા.૩૧.૩.૨૦૦૮ સુધીમાં ઓઈલ અને ગેસ રીઝર્વ જોઈએ તો ઓઈલ માત્ર ૧૦.૬૬ MmBL અને ગેસ માત્ર ૨૮.૭૨ bcf મળેલ છે. આ સ્પષ્ટ બતાવે છે કે, જી.એસ.પી.સી. દ્વારા કરોડો રુપિયા પ્રજાની તિજોરીમાંથી વેડફાઈ ગયા છે અને સામે ગુજરાતને કોઈ આશાસ્પદ ઓઈલ કે ગેસ પ્રાપ્ત થયેલ નથી. ડાયરેક્ટર હાઈડ્રોકાર્બન દ્વારા પણ મુખ્યમંત્રીશ્રીએ જે વાતો કરેલી હતી તેને સમર્થન પ્રાપ્ત થતું નથી.

જી.એસ.પી.સી.એ જીઓ ગ્લોબલ સાથે કોઈપણ જાતના ટેન્ડર વગર ભ્રષ્ટ સમજૂતિ કરેલી છે. જીઓ ગ્લોબલ અને જી.એસ.પી.સી. વચ્ચેના સબંધો અંગેનું શ્વેતપત્ર સરકારે બહાર પાડવું જોઈએ.

ગુજરાત વિધાનસભા વિરોધપક્ષના નેતાશ્રી શક્તિસિંહ ગોહિલે જી.એસ.પી.સી. દ્વારા કરોડો રુપિયાના પ્રજાના પૈસાનો વ્યય અને ભ્રષ્ટાચાર થયાની હકિકતો પ્રેસ અને મિડીયાને પૂરી પાડી હતી. તેમજ આ અંગેના દસ્તાવેજી પુરાવા મિડીયાને આપેલા હતાં.

પ્રતિ,  
તંત્રીશ્રી,

સદરહુ પ્રેસનોટ આપના અખબારમાં પ્રસિધ્ધ કરવા માન.વિરોધપક્ષના નેતાશ્રીએ વિનંતી કરેલ છે.

(જે.જે.રસાણીઆ)  
અંગત મદદનીશ